

# జై స్వరాజ్ పార్టీ ఎన్నికల ప్రణాళిక

తెలంగాణ శాసనసభ ఎన్నికలు 2018



H.No:10-105/1/B/2,Road No: 2, New Gaddi Annaram Colony, Dilsukhnagar.

Hyderabad-500060

Mobile: 9492034203, 7989257525

Email:jaiswarajparty@gmail.com

"ఆత్మ గౌరవంతో బతుకుదాం"

స్వతంత్ర భారతంలో, స్వరాష్ట్రాన బతుకు భరోసా కోసం ఇంకా వెతుకులాటేనా ? నడీడుకొస్తున్నా ఉపాధి మార్గం లేక యువత రోడ్లమీద తిరగాల్సిందేనా ? నాణ్యమైన విద్యలేదు ? వైద్యం అందని డ్రాక్షగానే మారింది .పెదవాడికి నిలువ నీడ లేదు .ఆడపడుచులు ఇంకా రెండో జాతిగానే మిగిలిపోయారు. నీటి చుక్కల జాడలేక రైతాంగం గోసపెడుతుంది . కులం, మతం,జాతి అంటూ జన జీవనం అస్తవ్యస్తంగా మారిపోయింది .ఎందుకీలా? ఎన్నాళ్ళిలా? స్వరాష్ట్రంలో బంగారు బతుకులన్నారు, స్వేచ్ఛా జీవితమన్నారు.ఎవరికీ స్వేచ్ఛ? ఎవరిదీ బంగారు బతుకు?

సమాజ మనుగడ నేటితరం పై ఆధారపడి ఉంది. దృఢ సంకల్పం ,ఉన్నత ఆశయాలు నేటి సమాజానికి చాలా అవసరం.మంచి విత్తనం వల్ల మొక్క దృఢంగా ఉన్నట్లే - మంచి ఆలోచనలు ఉన్న జనం వల్ల ఉన్నతమైన సమాజం ఆవిష్కృతం అవుతుంది.సర్వ సంపదలకు నిలయం భారతదేశం.పాలకులు మారుతున్న పాలించే వారి స్వభావం మారడంలేదు.అందుకే ఉత్పత్తి సామర్థ్యం పెరిగినా దేశంలో ఇంకా ఆకలి చావులు ఉన్నాయి.ఇప్పటికీ అనేక గ్రామాలు నీటికోసం నానా ఇబ్బందులు పడుతున్నాయి. వైద్య రంగం ఎంతో అభివృద్ధి చెందినా పల్లెల్లో మలేరియాకు మందుగోలి అందక ప్రాణాలు కోల్పోతున్న వారెందరో . బస్తీల్లో,ఊళ్లలో నిరక్షరాస్యత తాండవిస్తోంది. ఇన్నాళ్ళు బళ్ళు లేవనుకుంటే, ఇప్పుడు బళ్ళు ఉన్నా సార్లు లేక, వసతులు లేక, విద్యార్థులు రావడంలేదనే సాకుతో ప్రభుత్వ బడులనే మూసివేస్తున్నారు.

సగటు మనిషి బతుకుకు భరోసా లేకుండా పోయింది. రైతుకూలీ దగ్గరనుండి సాఫ్ట్ వేర్ ఇంజనీర్ వరకు అందరికీ రేపటి గురుంచి బెంగే, అభద్రతా జీవితమే. దీంతో మొత్తం సమాజమే అల్లకల్లోలంగా మారింది.





తెలంగాణ సాధించినా సామాన్యుడి జీవితంలో మాత్రం ఏ మార్పు లేదు. ఉన్నవాడికి లేనివాడికి మధ్య అంతరం పెరుగుతూనే ఉంది. తెలంగాణలో సుమారు 60 ఏళ్ల పోరు అనంతరం సొంత రాష్ట్రం ఏర్పడింది. ఇంకా చెప్పాలంటే తెలంగాణలో సుమారు వందేళ్లుగా ప్రజలు స్వపాలన కోసం రకరకాలుగా ఉద్యమిస్తూనే ఉన్నారు. మొత్తం మీద స్వరాష్ట్రం ఏర్పడింది. ఇక స్వరాష్ట్రంలో స్వరాజ్యం కోసం అడుగులు పడాలి. తెలంగాణ సాయుధ పోరాటం కానీ, ప్రత్యేక తెలంగాణ ఉద్యమం కానీ ఇవన్నీ ప్రజలే పాలకులుగా మారడానికి జరిగిన ప్రజా ఉద్యమాలు.

మన తెలంగాణలో జనపాలన కోసం అడుగులు పడాలి. ప్రజలే పాలకులు. అంటే గ్రామం లేదా పట్టణ వార్డు యూనిట్ గా అభివృద్ధి కార్యక్రమాలు జరగాలి. అదీ ప్రజల నిర్ణయం మేరకు. అంటే గ్రామసభ తీర్మానం ప్రకారం జరగాలి. తమ గ్రామంలో పాఠశాల కావాలా? ఆసుపత్రి కావాలా? రోడ్లు కావాలా? మంచినీటి సదుపాయం కావాలా? పేదరిక నిర్మూలన చర్యలు కావాలా? వంటి అంశాలను ప్రాధాన్యతా క్రమంలో ప్రజలే నిర్ణయించుకోవాలి. ఆయా పనులు నిర్ణయించే అధికారాలు గ్రామసభ అజమాయిషీలో నడవాలి. అప్పుడే పాలనలో నిజమైన ప్రజల భాగస్వామ్యం ఉంటుంది. ప్రజాప్రతినిధులు, అధికారులు బాధ్యతగా పనిచేస్తారు. అప్పుడే జనరాజ్యం వస్తుంది. ఫలితంగా పేదరిక నిర్మూలనతో పాటు కుల, మత, వర్గ, లింగ, ప్రాంత బేదాలు అంతరించడమే కాకుండా ప్రజల మధ్య సోదరభావం ఏర్పడుతుంది. అటు శాంతిభద్రతల సమస్య దాదాపు పరిష్కారం అవుతుంది. అందుకే స్వరాజ్య పాలన కోసం అడుగులు వేద్దాం. అందరం ఒకే కుటుంబంగా మారేందుకు పాలనా సంస్కరణలు కోరుతూ జై స్వరాజ్ పార్టీ అభ్యర్థులను గెలిపించే బాధ్యత తీసుకుందాం.



జై స్వరాజ్ పార్టీ పాలనలో ....

1. అందరికీ నాణ్యమైన ఉచిత నిర్బంధ విద్య అమలు.
2. ప్రతి ఉన్నత పాఠశాలను రెసిడెన్షియల్ పాఠశాలగా మారుస్తాం.
3. ప్రతి పల్లెలో ఒక దవాఖాన. అందరికీ ఉచిత వైద్యం.
4. ప్రతి నిరుద్యోగికి ఉపాధి.
5. ఇళ్లు లేని ప్రతి ఒక్కరికి ఇల్లు.
6. భూమి లేని వ్యవసాయ కూలీకి భూమి.
7. రైతులకు గ్రమాలు యూనిట్ గా రైతు పాలసీ.
8. పాలన లో గ్రామ లేదా వార్డ్ సభ ప్రత్యక్ష భాగస్వామ్యం.
9. మాతా శిశు సంరక్షణ
10. ప్రతి మండల కేంద్రంలో వయోవృద్ధుల ఆశ్రమం.
11. గ్రమీణ పరిశ్రమల ఏర్పాటు.
12. పాలనలో మహిళా భాగస్వామ్యం. ప్రభుత్వ పథకాలు వారి పేరు మీదనే.
13. వికలాంగులు, మానసిక రోగులకు నర్సింగ్ కేంద్రాలు
14. మన ఊరు మన బడ్జెట్ విధానంలో ప్రతి పల్లెకు నేరుగా బడ్జెట్.
15. నిబంధనల ప్రకారం నడుకొని నష్టపోయిన కాంట్రాక్టర్, పరిశ్రమ యజమాని, వ్యాపారిని ప్రభుత్వం ఆదుకుంటుంది.
16. ప్రతి మనిషి ఆత్మ గౌరవంతో బతికేలా పాలన.

జై స్వరాజ్

కాసాని శ్రీనివాస రావు,

జాతీయ అధ్యక్షులు,

జై స్వరాజ్ పార్టీ

